



SPEKT

SKATTUR 2013

SPEKT

lögildir
grannskoðarar

Umbróting, prent og liðugtgerð: Føroyaprent



Svanamerktur prentlutur 541 705

Skattur 2013

Januar 2013

Heimasíða: www.spekt.fo

Á næstu síðunum hava vit greitt frá ymiskum skattaviðurskiftum fyri árinum 2012 og 2013 hjá persónum og feløgum. Vegleiðingarnar eru stuttorðaðar og fevna bert um part av galdandi skattaeglum. Hetta merkir, at neyðugt er at útvega fleiri upplýsingar, áðrenn støða verður tikin til týðandi skattamál.

Innihald

1	Sjálvuppgávan fyri 2012	5
1.1	Persónar	6
1.2	Feløg og grunnar	7
2	Skattaprosent v.m.	9
2.1	Persónar við fullari skattskyldu	9
2.2	Persónar við avmarkaðari skattskyldu	11
2.3	Partafelagsskattur v.m.	12
2.4	Kapitalvinningsskattur	13
3	Frádráttir í skattskyldugu inntøkuni	14
3.1	Uttanlandsfrádráttur (galdandi frá 1. januar 2013)	14
3.2	Samdøgursfrádráttur	14
3.3	Fiskimannafrádráttur	15
3.4	Hýra frá útlenskum skipum vm (galdandi til 31. desember 2012)	15
3.5	Skattligt hall	15
3.6	Rentufrádráttur	16
3.7	Hjúnafrádráttur	16
4	Frádráttur fyri eftirlønargjöld	17
4.1	Eftirlønarskipanir	17
4.2	Skatting við inngjald	17
4.3	Frádráttur fyri gjöld til privatir eftirlønarskipanir	17
4.4	Eftirlønarskipan við stigvísari útgjalding	18
4.5	Eftirlønarskipan við lutaútgjalding	18
4.6	Eftirlønarskipan við kapitalútgjalding	19
5	Frádráttir í skattinum	20
5.1	Barnafrádráttur	20
5.2	Pensjónsfrádráttur	20
5.3	Frádráttur fyri goldnan skatt uttanlands	21
6	Fríir ágóðar, endurgjöld og serligar inntøkur	22
6.1	Gávur	22
6.2	Fríir ágóðar frá arbeiðsgevara	22
6.3	Eginnýtsla hjá privatum vinnurekandi	24
6.4	Endurgjald fyri nýtslu av eignum bili	25
6.5	Dagpeningur og náttarviðbót	25
7	Kapitalvinningsinntøka	28
7.1	Vinningur og tap við avhending av partabrøvum	25
7.2	Vinningur við avhending av lánsbrøvum	30
7.3	Eftirgeving av skuld	30
7.4	Vinningsbýti	31
7.5	Rentur	32

7.6	Vinnuligt virksemi	33
8	Stuðul	34
8.1	Rentustuðul	34
8.2	Ferðastuðul	35
8.3	Stuðul til dupult húsarhald.	36
9	Sosial gjöld	37
9.1	Arbeiðsloysistrygging (ALS)	37
9.2	Barsilsskipanin	38
9.3	Arbeiðsmarknaðareftirlønargrunnur	39
9.4	Heilsutrygd.	39
9.5	Vinnusjúkragrunnur	40

1 Sjálvuppgávan fyri 2012

1.1 Persónar

TAKS sendir upplýsingar út til allar skattgjaldarar um inntøkur, skatt og ognarviðurskifti 2012. Alt eftir umstøðunum kunnu skattgjaldarar fáa sendandi skattauppperð umframt oyðubløð til vanligu sjálvuppgávu og kapitalvinnings sjálvuppgávu, og í ávísium førum eisini oyðublað til ognaruppperð.

Vanlig sjálvuppgáva

Skattgjaldarar, ið eru skrásettir at hava bæði A- og B-inntøku, fáa eina vanligu sjálvuppgávu sendandi. Sjálvuppgávan skal latast inn til TAKS í seinasta lagi 1. mai.

Um so er, at freistin fyri innlating er ein leygardag, sunnudag ella annan halgidag, er innlatingardagurin ístaðin næsti gerandisdagur. Um sjálvuppgáva ikki verður innlatin rættstundis, verður sekt áløgd við upp til 5.000 kr.

Persónar ið hava uttanlandsinntøku, skulu saman við sjálvuppgávuni lata TAKS eitt fylgiskjal har ið uttanlandsinntøkan verður nærri greinað. Fylgiskjalið til uttanlandsinntøkur kann heintast á www.taks.fo. Tá ið serligar orsøkir eru til tess kann innlatingarfreistin hjá persónum við uttanlandsinntøkum verða longd, tó ikki út um 15. august 2013. Treytin fyri, at freistin kann verða longd, er, at skrivlig umsókn verður send TAKS í seinasta lagi 7 dagar, áðrenn freistin er úti tann 1. mai 2013, og at sjálvuppgávur fyri eldri ár eru innlatnar til TAKS.

Møguleiki er fyri at avgreiða sjálvuppgávuna á internetinum á www.taks.fo, um serliga loynitalið frá TAKS verður nýtt. Loynitalið er upplýst á sjálvuppgávu og skattauppperð.

Kapitalvinnings sjálvuppgáva

Kapitalvinnings sjálvuppgáva við forprentaðum upplýsingum verður send øllum skattgjaldarum. Kapitalvinnings sjálvuppgávan kann latast inn til TAKS í seinasta lagi 1. mai.

Kapitalvinnings sjálvuppgáva nýtist tó ikki at latast TAKS um forprentaðu upplýsingarnar á oyðublaðnum eru rættar og fullfíggaðar.

Møguleiki er eisini fyri at avgreiða kapitalvinnings sjálvuppgávuna á internetinum á www.taks.fo.

Automatísk skattauppgerð

Skattgjaldarar, ið eru skrásettir bert at hava A-inntøkur, fáa automatiska skattauppgerð sendandi frá TAKS. Í skattauppgerðini er endaligi skatturin útroknaður við støði í skrásettum upplýsingum. Um skattgjaldarin er sannførdur um, at skattauppgerðin er røtt og fullfíggað, kann hann lata vera við at lata sjálvuppgávu inn fyri árið. Frádráttur fyri møgulig inngjøld til føroyskar eftirlønarskipanir er iroknaður í automatisku skattauppgerðini.

Um automatiska skattauppgerðin ikki er røtt ella fullfíggað skal vanlig sjálvuppgáva latast inn til TAKS. Møguleiki er fyri at lata sjálvuppgávuna inn á internetinum á www.taks.fo, um serliga loynitalið frá TAKS verður nýtt. Loynitalið er upplýst á automatisku skattauppgerðini.

Ognaruppgerð

Allir skattskyldugir persónar, ið hava roknskaparskyldu ella eiga ogn uttanlands, skulu lata ognaruppgerð inn saman við sjálvuppgávuni. Persónar, sum hvørki hava roknskaparskyldu ella eiga ogn uttanlands, kunnu lata vera við at lata inn ognaruppgerð, um ongar broytingar eru í mun til seinast innlatnu ognaruppgerðina. Hetta er tó ikki galdandi fyri skattskyldugar persónar, sum á fyrsta sinni skulu lata inn ognaruppgerð.

Vinnurekandi (B-skattgjaldarar)

Sjálvuppgávan hjá persónum, sum reka sjálvstøðugt vinnuvirki (B-skattgjaldarar), skal latast inn til TAKS í seinasta lagi 1. mai. Rakstrarroknskapur og fíggarstøða fyri byrjan og endan á rakstrarárinum skulu fylgja við sjálvuppgávuni.

Um so er, at freistin fyri innlating er ein leygardag, sunnudag ella annan halgidag, er innlatingardagurin ístaðin næsti gerandisdagur. Um sjálvuppgáva ikki verður innlatin rættstundis, verður sekt áløgd við upp til 5.000 kr.

Tá ið heilt serligar orsøkir eru til tess, so sum deyði og sjúka, kann innlatingarfreistin tó verða longd ein mánað í senn, tó ikki út um 15. august. Treytin fyri, at freistin kann verða longd, er, at skrivlig umsókn verður send TAKS í seinasta lagi 7 dagar, áðrenn freistin er úti tann 1. mai 2013, og at sjálvuppgávu, roknskapir og ognaruppgerðir fyri eldri ár eru innkomin til TAKS.

Írestandi skattur

Írestandi skattur hjá persónligum skattgjaldarum við 4% í eykagjaldi fellur

til gjaldingar í trimum javnstórum gjöldum tann 1. í hvörjum mánað eftir at skattauppperð er útskrivað við gjaldfreist til 20. í hvörjum mánað.

Írestandi skattur av kapitalvinningsinntøkum fellur til gjaldingar í einum tann 1. í mánaðinum eftir at uppperðin er útskrivað við gjaldfreist til 20. í mánaðinum.

Verður írestandi skattur ikki goldin rættstundis, verða 0,7% roknað í rentu fyri hvønn byrjaðan mánað frá gjalddegnum.

Avlopsskattur

Avlopsskattur verður útgoldin áðrenn 1. oktober í álfkningarárinum við 4% í endurgjaldi. Endurgjald verður ikki latið av avlopsskatti, sum stendst av, at hin skattskyldugi sjálvboðið hevur goldið ov nógv í fyrbilsskatti. Um afturgjaldingin av avlopsskattinum er eftir 1. oktober, verður renta roknað fyri hvønn byrjaðan mánað við 0,7%.

1.2 Feløg og grunnar

Sjálvuppgáva og kapitalvinningsjálvuppgáva

Freistin at innlata vanligu sjálvuppgávu og kapitalvinningsjálvuppgávu er tann 1. juli 2013. Innlatingarfreistin er galdandi fyri øll feløg og grunnar sum hava inntøkuár, sum fellur saman við, ella endar í álmanakkaárinum 2012. Innlatingarfreistin kann tó leingjast, um serligar orsøkir eru til tess, so sum deyði ella sjúka, tó ikki út um 15. august í álfkningarárinum. Um innlatingardagurin er ein leygardag, sunnudag ella annan halgidag, verður innlatingardagurin ístaðin næsti gerandisdagur.

Kapitalvinningsjálvuppgáva nýtist tó bert at latast TAKS um felagið ella grunnurin hevur havt skattskyldugar kapitalvinningsinntøkur í árinum.

Skatturin av vanligari skattskyldugari inntøku fellur til gjaldingar í trimum gjöldum hin 1. oktober, 1. november og 1. desember við gjaldfreist til 20. í mánaðinum. Skatturin av kapitalvinningsinntøkum fellur til gjaldingar í einum tann 1. í mánaðinum eftir at uppperðin er útskrivað við gjaldfreist til 20. í mánaðinum.

Verður skatturin ikki goldin rættstundis, verður renta roknað við 0,7% fyri hvønn byrjaðan mánað frá gjalddegnum.

Vinningsbýtisuppgerð

Feløg, sum útluta vinningsbýti, skulu lata vinningsbýtisuppgerð til TAKS, sum vísir hvussu eftirhildin vinningsbýtisskattur er roknaður. Uppgerðin skal verða latin TAKS í seinasta lagi 14 dagar eftir at avgerð er tikin um at útluta vinningsbýti.

Vinningsbýtisuppgerð skal latast TAKS innan 14 dagar bæði í sambandi við vanligt vinningsbýti, sum verður útlutað ársaðalfundinum, og í sambandi við serligt vinningsbýti sum verður útlutað leypandi í árinum.

2 Skattaprosent v.m.

2.1 Persónar við fullari skattskyldu

Landsskattur

kr.	2012	2013
Botnfrádráttur	65.000	65.000

Fyrí árið 2012 varð landsskatturinn roknaður soleiðis:

Er inntøkan kr.	men minni enn kr.	verður latið kr.	av kr.	og av restini
65.000	500.000	0	65.000	20,0%
500.000	800.000	87.000	500.000	25,0%
800.000		162.000	800.000	30,0%

Fyrí árið 2013 verður landsskatturinn roknaður soleiðis:

Er inntøkan kr.	men minni enn kr.	verður latið kr.	av kr.	og av restini
65.000	500.000	0	65.000	20,0%
500.000	800.000	87.000	500.000	25,0%
800.000		162.000	800.000	30,0%

Kommunuskattur

Kommunuskattur verður goldin sambært skattaprosentinum í tí kommunu, har tann skattskyldugi hevði fast tilhald fyrí seg og húski sítt tann 1. desember í árinum frammanundan inntøkuárinum. Kommunuskattaprosentið verður ásett av tí einstøku kommununi.

Kommunuskatturinn verður roknaður av skattskyldugu inntøkuni frádrigið botnfrádráttin.

kr.	2012	2013
Botnfrádráttur	30.000	30.000

Kirkjuskattur

Allir limir í fólkakirkjuni gjalda landskirkjuskatt. Landskirkjuskatturin fyri 2012 og 2013 er 0,60% av skattskyldugu inntøkuni frádrigið botnfrádrátt á 30.000 kr.

Harumframt kunnu limir í fólkakirkjuni eisini gjalda staðbundnan kirkjuskatt til kirkjusóknina. Staðbundin kirkjuskattur verður uppkravdur eftir loyvi frá landsstýrismanninum, og kann í mesta lagi verða 0,30% av skattskyldugu inntøkuni frádrigið botnfrádráttin á 30.000 kr.

Persónar, sum ikki eru limir í fólkakirkjuni, kunnu sjálvbodnir gjalda landskirkjuskatt við at geva boð til TAKS.

Hýra frá skipum undir FAS

Hýra frá skipum skrásett í Føroya Altjóða Skipaskrá (FAS) verður skattað við føstum skattaprosenti uppá 35%. Hýra frá útlandskum skipum, sum við ongari manning verða leigað av føroyskum reiðaravirki, og sum annars lúka treytirnar í FAS, verður somuleiðis skattað við føstum skattaprosenti uppá 35%.

Hýra frá skipum undir DIS

Hýra frá skipum skrásett í donsku altjóða skipaskránni (DIS) verður íroknað í skattskyldugu inntøkuna. Samlaði skatturinn av allari skattskyldugu inntøkuni verður síðani lækkaður við tí parti sum lutfalsliga fellur á DIS-hýruna. Hetta merkir m.a., at um persónur bert hevur DIS-inntøku, skal eingin skattur gjaldast í Føroyum.

Inntøka fyri arbeiði uttanlands

Inntøka fyri arbeiði uttanlands ella við útlandskum skipum verður skattað við 35%. Áðrenn skattur verður roknaður, verður frádráttur veittur við 30% av útlandsku inntøkuni, tó í mesta lagi við 120.000 kr. Reglan er tó ikki galdandi fyri inntøkur frá fiskiskipum frá øðrum norðurlondum, har ið bert Føroyar hava rætt til at skatta inntøkuna sambært norðurlandska tvískattasáttmálanum. Um skattur er goldin í øðrum landi av útlandsku inntøkuni, verður linking givin í Føroyska skattinum sambært galdandi ásetingum í tvískattasáttmála ella skattalógini.

Inntøka av húsaleigu – uppgerð eftir vanligum reglum

Sum útgangsstøði skal leiguinntøka uppgerast sambært vanligu reglunum í skattalógini, tvs. inntøka við frádrátti av útreiðslum, so sum EL, hiti, trygging

og rentur. Um húsini eisini verða nýtt sum bústaður hjá eigaranum kunnu rentuútreiðslur tó ikki frádragast í skattskyldugu inntøkuni. Nettoinntøkan eftir frádráttir verður lögð afturat øðrum skattskyldugum inntøkum og skattað á vanligan hátt.

Inntøka av húsaleigu – uppgerð eftir bruttoskattaskipan

Skattgjaldarar, sum útleiga til bústaðarendamál, kunnu tó eisini velja at uppgera inntøkuna eftir eini bruttoskattaskipan har ið tann parturin av leiguinntøkuni, sum fer uppum 24.000 kr. árliga, verður skattaður við 25%. Útreiðslur so sum EL, hiti, trygging og rentur kunnu ikki frádragast í leiguinntøkuni tó ið hesin háttur verður nýttur. Um hesin háttur verður valdur, skal leiguinntøkan ikki leggjast afturat øðrum inntøkum í skattauppgerðini.

Skattgjaldarar kunnu velja á hvørjum ári eftir hvørjum hátti leiguinntøkan skal uppgerast eftir.

Skattahámark

	2012	2013
Lands- og kommunuskattir	50%	50%

Skattahámarkið er galdandi fyri lands- og kommunuskattin til samans. Skattahámarkið er ikki galdandi fyri kirkjuskatt ella onnur gjøld sum verða kravd inn saman við lands- og kommunuskatti.

2.2 Persónar við avmarkaðari skattskyldu

Lønarinntøkur

Persónar við avmarkaðari skattskyldu, sum bert hava lønarinntøkur (A-inntøkur), gjalda ein samlaðan lands- og kommunuskatt upp á 42%. Persónar við avmarkaðari skattskyldu gjalda ikki kirkjuskatt.

B-inntøkur

Persónar við avmarkaðari skattskyldu, sum hava B-inntøku, gjalda vanligan lands- og kommunuskatt, tó ikki kirkjuskatt. Persónar við avmarkaðari skattskyldu, sum hava inntøku av húsaleigu til bústaðarendamál, kunnu tó velja at uppgева inntøkuna sum bruttoinntøku og gjalda 25% í skatti.

Pensjón

Útlendingar, sum fáa pensjón úr Føroyum sambært millumlanda sáttmála

um sosiala trygd, gjalda 10% í skatti í Føroyum. Persónar, sum búgva í Danmark, gjalda tó ikki skatt í Føroyum av útgoldnu pensjónini.

FAS

Útlendingar sum fáa hýru frá skipum, sum eru skrásett í FAS, gjalda 35% í skatti av bruttoinntøkuni. Útlendingar, sum fáa hýru frá skipum, sum við ongari manning verða leigað av føroyskum reiðaravirki, og sum annars lúka treytirnar í FAS, gjalda somuleiðis 35% í skatti av bruttoinntøkuni.

Kolvetnisvinnan

Hjá útlendingum, sum arbeiða innan kolvetnisvinnuna er skatturin treytaður av, hvørt arbeitt verður fyri føroyskan arbeiðsgevara ella ikki.

	2012	2013
Um útlendingur arbeiðir fyri føroyskan arbeiðsgevara	42%	42%
Um útlendingur arbeiðir fyri útlenskan arbeiðsgevara	35%	35%

Útlendingar, sum hava bústað í øðrum norðurlandi, og sum arbeiða í Føroyum innan kolvetnisvinnuna, og sum upphalda sær í Føroyum í minni enn 30 dagar innan eitt 12 mánaða tíðarskeið, skulu ikki gjalda skatt í Føroyum.

2.3 Partafelagsskattur v.m.

Partafeløg, smápartafeløg, kommanditfeløg, sparikassar, lutafeløg, vinnurekandi grunnar, og tryggingarfeløg, sum hava partapening, inngoldnan innskotspening, ábyrgdarpening ella lutapening, ið er 80.000 kr. ella meiri, gjalda 18% í skatti av skattskyldugu inntøkuni.

Føroya Realkreditstovnur, Íleggingargrunnurin fyri Føroyar, Húsálansgrunnurinn og Búnaðargrunnurinn gjalda somuleiðis 18% í skatti av skattskyldugu inntøkuni.

Av skattskyldugari inntøku av fiski- og alivinnu, hægri enn 1.000.000 kr., skal harafturat gjaldast 2,5% í tilfeingis/loyvisskatti. Tilfeingis/loyvisskatturin skal gjaldast í trimum gjöldum tann 1. oktober, 1. november og 1. desember í inntøkuárinum.

Hjá feløgum, sum eru samskattað, verður øll inntøkan undir samskatingini

tald saman og uppgivin undir einum á sjálvuppgávuni hjá móðurfelagnum. Hall frá tíðini áðrenn samskattning kann tó bert dragast frá í felagsins egna yvirskoti. Tað eru bert partafeløg og/ella lutafeløg ið kunnu verða samskattað, tó treytað av, at feløgini hava sama roknskaparár og eru heimahoyrandi í Føroyum. Loyvi verður bert givið til samskattning, um talan er um móður- og dótturfeløg, og er hartil treytað av, at móðurfelagið, antin einsamalt ella saman við einum ella fleiri av dótturfeløgum, ið koma undir samskattningina, eigur allar kapitalpartar í teimum dótturfeløgum samskattningin viðvíkir.

Loyvishavarar í kolvetnisvinnuni gjalda 27% í skatti av inntøku av fyrstu sølu og/ella inntøku, ið er ásett sum ein partur av framleiddum kolvetni. Loyvishavarar skulu eisini gjalda 27% í skatti av vinningi av at lata frá sær loyvi til at leita eftir og framleiða kolvetni. Harumframt kunnu loyvishavarar eisini, alt eftir umstøðunum, gjalda framleiðslugjald umframt serskatt av stórum yvirskotum.

2.4 Kapitalvinningskattur

Kapitalvinningsinntøkur verða gjørdar upp undir einum og skattaðar soleiðis:

Kapitalvinningskattur	2012	2013
Persónar	37%	36%
Feløg	18%	18%

Tann 1. januar 2010 hækkaði kapitalvinningskatturin hjá persónum til 39%. Fylgjandi árin lækkar kapitalvinningskatturin við 1% um árið, soleiðis at frá 1. januar 2014 er kapitalvinningskatturin hjá persónum aftur komin niður á 35%.

3 Frádráttir í skattskyldugu inntøkuni

3.1 Uttanlandsfrádráttur (galdandi frá 1. januar 2013)

Persónar, sum arbeiða uttanlands, ella umborð á útlenskum skipi, fáa frá 1. januar 2013 frádrátt upp á 30% av útlensku inntøkuni. Frádrátturin kann tó í mesta lagi verða 120.000 kr. um árið, svarandi til 30% av 400.000 kr. Frádrátturin er sum útgangsstøði galdandi uttan mun til um arbeitt verður uttanlands fyri feroyskan ella útlenskan arbeiðsgevara.

Frádráttur á 30% av útlenskari inntøku er tó ikki galdandi fyri manning á skipum, skrásett í FAS ella DIS ella í feroysku skipaskrásetingini annars.

Tað er eisini ein treyt fyri frádráttinum, at talan er um útlenska inntøku, sum ikki bert Føroyar hava rætt til at skatta sambært tvískattasáttmála. Dømi uppá útlenska inntøku, sum bert Føroyar hava rætt til at skatta sambært tvískattasáttmála, er fiskiveiðuinntøka frá skipum frá øðrum norðurlondum. Tílik inntøka gevur tískil ikki rætt til 30% í frádrátti. Fiskiveiðuinntøka frá øðrum londum, t.d. Grønlandi, gevur harafturímóti rætt til frádráttin á 30% av inntøkuni.

Um útlensk inntøka gevur rætt til 30% í frádrátti sambært omanfyristandandi, kunnu samdøgursfrádráttur og fiskimannafrádráttur ikki gevast í somu inntøku, sí niðanfyri.

Uttanlandsinntøkan verður uppgivin á serligum oyðublaði, sum verður innsent saman við sjálvuppgávuni.

3.2 Samdøgursfrádráttur

Persónar við fullari skattskyldu, sum hava inntøkugevandi arbeiði uttanlands ella umborð á útlenskum skipi, og sum ikki hava rætt til 30% í frádrátti av útlensku inntøkuni, sí omanfyri, hava í staðin rætt til 300 kr. í frádrátti fyri hvørt samdøgur. Frádrátturin er treytaður av, at persónurin er uttanlands ella umborð á útlenskum skipi í antin 2 mánaðir uttan slit ella í minsta lagi 100 samdøgur innan fyri eitt 12 mánaða tíðarskeið.

Skjalprógv fyri inntøku og dagatali uttanlands skulu latast inn til TAKS

saman við sjálvuppgávuni. Utanlandsinntøkan verður uppgivin á serligum oyðublaði, sum verður innsent saman við sjálvuppgávuni.

3.3 Fiskimannafrádráttur

Fiskiveiðuinntøka verður lækkað við 14%, áðrenn skattur verður lagdur á inntøkuna. Tó er hægsti árligi frádrátturin 65.800 kr. svarandi til 14% av 470.000 kr. Frádrátturin er galdandi fyri allar fiskiveiðuinntøkur, sum bert Føroyar hava rætt til at skatta, herundir inntøkur hjá føroyskum persónum við føroyskum fiskiskipum og hjá føroyskum persónum við fiskiskipum frá øðrum norðurlondum.

Í sambandi við inntøku frá føroyskum fiskiskipum írokna TAKS frádráttin í skattskyldugu inntøkuna. Í sambandi við fiskiveiðuinntøku frá útlenskum skipum skulu persónar sjálvir uppgæva inntøkuna og frádráttin á serligum oyðublaði, sum verður innsent saman við sjálvuppgávuni.

3.4 Hýra frá útlenskum skipum vm (galdandi til 31. desember 2012)

Hjá persónum, sum hava fingið hýru frá útlenskum ferða- ella farmaskipum í 2012, ella hava fingið hýru í 2012 frá útlenskum skipum ella øðrum útbúnaði, sum hevur verið nýtt í kolvetnisvinnu uttanfyri føroyskt sjóeki, verður skattskylduga inntøkan fyri 2012 lækkað við niðanfyristandandi frádráttum.

kr.	2012
Fastur frádráttur í hýruni er	50.000
+ 15% av hýruni upp til	200.000
+ 8% av hýruni upp til	350.000
Hægsti árligi frádrátturin er	92.000

Omanfyrinevndu frádráttir eru ikki galdandi fyri hýrur frá skipum sum eru skrásett í DIS skipanini.

Um hýran bert hevur verið fyri ein part av árinum, verður frádrátturin lækkaður lutfalsliga. Lækkaða skattskylduga inntøkan verður skattað við 35%. Afturat hesum frádrátti kann fyri árinum 2010 – 2012 eisini gevast samdøgursfrádráttur, um treytirnar annars er uppfyltar, sí pkt. 3.2. omanfyri.

3.5 Skattligt hall

Hall í uppgerðini av vanligu skattskyldugu inntøkuni kann flytast fram til

frádrátt í vanligari skattskyldugari inntøku í komandi árum. Á sama hátt kann hall í uppgerðini av kapitalvinningsinntøkuni flytast fram til frádrátt í kapitalvinningsinntøku í komandi árum.

Hjá feløgum og grunnum kann kapitalvinningsinntøka flytast til uppgerðina av vanligu skattskyldugu inntøkuni í tann mun henda seinna vísir hall. Hall í uppgerðini av vanligu skattskyldugu inntøkuni kann í hesum førum vera hall, sum er staðfest í árinum, ella framflutt hall frá undanfarnum árum.

Hall í uppgerðini av kapitalvinningsinntøkuni kann hinvegin ikki mótróknast í vanligari skattskyldugari inntøku.

Persónar kunnu ikki flyta hall í skattskyldugu inntøkuni til mótrókning í kapitalvinningsinntøku.

3.6 Rentufrádráttur

Feløg, og persónar sum reka vinnuligt virksemi, kunnu draga allar vinnuligar rentur frá í skattskyldugu inntøkuni. Rentur av útistandandi skatti, ov seint goldnum skatti, tolli og avgjaldi kunnu tó ikki dragast frá í skattskyldugu inntøkuni.

Í uppgerðini av kapitalvinningsinntøkuni kunnu persónar draga frá rentur, sum stava frá lántøku í peningastovnum o.ø., um lánið verður nýtt til keyp av virðisbrøvum. Aðrar rentuútreiðslur eru ikki frádráttarloyvdar, men eftir umsókn verður rentustuðul veittur fyri rentur av láni til m.a. egnan bústað, sí. petti 8.1.

3.7 Hjúnafrádráttur

Um skattskylduga inntøkan hjá øðrum hjúna felaganum er undir skattafría botnfrádráttin á 30.000 kr., og inntøkan hjá hinum hjúna felaganum er yvir skattafría botnfrádráttin, verður ein javning gjørd soleiðis, at tann lægra inntøkan verður hækkað við upp til 30.000 kr., meðan inntøkan hjá hinum hjúna felaganum verður lækkað við somu upphædd.

4 Frádráttur fyri eftirlønargjöld

4.1 Eftirlønarskipanir

Eftirlønarskipanir kunnu stovnst sum:

- 1 arbeiðsgevaraftirlønarskipanir, har antin arbeiðsgevarin einsamallur, ella arbeiðsgevarin og løntakarin gjalda til skipanina, ella
- 2 privatar skipanir, har eigarin einsamallur rindar til skipanina.

Gjöld til arbeiðsgevaraskipan skulu ikki roknast við í skattskyldugu inntøkuna hjá løntakaranum. Sama er galdandi fyri gjöld sum arbeiðsgevarin rindar vegna løntakaran beinleiðis til eftirlønarskipanir.

Øll inngjöld til føroyskar eftirlønarskipanir verða á hvørjum ári fráboðaðar elektronisk til TAKS av viðkomandi tryggingarfelag, peningastovni ella eftirlønargrunni. Persónar nýtast sostatt ikki sjálvir at uppgjeva eftirlønaráráttin á sjálvuppgávuni.

4.2 Skatting við inngjald

Øll gjöld til føroyskar eftirlønarskipanir skulu skattast við inngjald. Skatturin er 40% av inngjöldunum í árinum. Fyri arbeiðsgevaraskipanir verður skattingin framd á tann hátt, at arbeiðsgevarin ávísir eftirlønargjaldið um afturhaldsskipanina. TAKS tekur síðani 40% av í skatti, meðan tey eftirverandi 60% verða flutt til viðkomandi tryggingarfelag ella peningastovn.

Fyri privatar eftirlønarskipanir verður skatturin kravdur inn tá ið skattauppperðin verður gjørd, sí niðanfyri.

Útgjöld frá eftirlønarskipanum, har ið inngjöldini frammanundan eru skattað, eru skatta- og avgjaldsfrí. Útgjöld frá inngjöldum áðrenn 1. januar 2013 verða framvegis viðgjørd eftir áður galdandi reglum.

4.3 Frádráttur fyri gjöld til privatar eftirlønarskipanir

Fyri gjöld til privatar eftirlønarskipanir verður skatturin av inngjaldinum kravdur árið eftir tá ið skattauppperðin fyri árið verður gjørd. Hetta verður gjørt á tann hátt, at tryggingarfeløg og peningastovnar fráboðað inngjöldini í árinum til TAKS elektronisk. TAKS upproknar síðani inngjöldini, soleiðis at frádrátturin í skattskyldugu inntøkuni svarar til inngjald í árinum upproknað við 40%.

Síðani verður rokning send skattgjaldaranum svarandi til 40% av eftirlónarfrádráttinum. Um skattgjaldarin eigur avlopsskatt til góðar frá skattauppperðini, verður 40% skatturin av eftirlónarinnngjaldunum mótroknaður í hesum avlopsskatti.

Dømi:	(kr.)
Inngjæld í árinum	15.000
Frádráttur í skattskyldugu inntøkuni ($15.000 / (1 - 0,4)$)	25.000
Avlopsskattur á skattauppperðini (dømi)	11.500
Skattur av eftirlónarinnngjældum ($25.000 \times 40\%$)	10.000
Avlopsskattur at útgjalda	1.500

4.4 Eftirlónarskipan við stigvísari útgjalding

Ein eftirlónarskipan við stigvísu útgjaldingum er ein eftirlónarskipan, sum verður útgoldin stigvíst og sum fellur burtur, tá ið tann, sum hevur rætt til eftirlønina, doyir.

Reglulig inngjæld – antin sum prosentpartur av lønum ella sum fast mánaðarligt/árligt gjald – kunnu fult út verða drigin frá í skattskyldugu inntøkuni. Kapitalinngjæld til eina eftirlónarskipan við stigvísari útgjalding kunnu ikki verða drigin frá í einum, men skulu dragast frá í eins stórum upphæddum yvir eitt 10-ára skeið.

Útgjald frá eftirlónarskipan við stigvísari útgjalding er vanlig skattskyldug inntøka. Um eftirlónarskipan við stigvísu útgjældum verður útgoldin í einum, er útgoldna upphæddin ikki skattskyldug inntøka, men skulu í staðin gjaldast 55% í avgjaldi.

Inngjæld eftir 1. januar 2012 verða tó útgoldin skatta- og avgjaldsfrítt.

Um byrjað er at útgjalda frá eftirlónarskipan við stigvísari útgjalding, ber ikki til at gjalda innaftur á somu eftirlónarskipan. Hetta er tó ikki galdandi í sambandi við útgjald av avlamiseftirløn.

4.5 Eftirlónarskipan við lutaútgjalding

Ein lutaeftirlónarskipan er ein eftirlónarskipan, sum verður útgoldin í eins stórum lutum yvir 10 ár.

Frádráttur fyri inngjöld til lutaeftirløn kann í mesta lagi verða 100.000 kr. um árið. Fyri privatar lutaeftirlønir svarar hetta til, at inngjöldini kunnu í mesta lagið vera 60.000 kr. um árið, av tí at TAKS upproknar inngjöldini við 40% áðrenn frádráttur verður givin í skattskyldugu inntøkuni.

Útgjöld av lutaeftirlønarskipan er vanlig skattskyldug inntøka. Um lutaeftirlønarskipan verður útgoldin í einum, er útgoldna upphæddin ikki skattskyldug inntøka, men skulu í staðin gjaldast 55% í avgjaldi. Inngjöld eftir 1. januar 2012 verða tó útgoldin skatta- og avgjaldsfrítt.

Um byrjað er at útgjalda frá lutaeftirlønarskipan, ber ikki til at gjalda innaftur á somu eftirlønarskipan. Hetta er tó ikki galdandi í sambandi við útgjald av avlami eftirløn.

4.6 Eftirlønarskipan við kapitalútgjalding

Ein eftirlønarskipan við kapitalútgjalding er ein eftirlønarskipan ið sum meginregla verður útgoldin við einari kapitalupphædd. Kapitaleftirlønarskipan kann tó eisini útgjaldast í bitum.

kr.	2012	2013
Frádráttur kann í mesta lagi vera	25.000	25.000

Fyri privatar kapitaleftirlønir svarar hetta til, at inngjöldini kunnu í mesta lagið vera 15.000 kr. um árið, av tí at TAKS upproknar inngjöldini við 40% áðrenn frádráttur verður givin í skattskyldugu inntøkuni.

Frá og við tí ári, tá ið persónur verður 70 ár, kunnu inngjöld til privat teknaðar kapitaleftirlønarskipanir ikki frádragast í skattskyldugu inntøkuni. Um byrjað er at útgjalda frá kapitaleftirlønarskipan, ber ikki til at gjalda innaftur á somu eftirlønarskipan. Hetta er tó ikki galdandi í sambandi við útgjald av avlami eftirløn.

Útgjald av eini kapitaleftirlønarskipan verður skattað við avgjaldi upp á 35%. Um kapitaleftirlønarskipan verður útgoldin áðrenn 60 ára aldur, og talan ikki er um útgjald vegna deyða ella viðvarandi óarbeiðsføri, skulu 55% gjaldast í avgjaldi.

Inngjöld eftir 1. januar 2012 verða tó útgoldin skatta- og avgjaldsfrítt.

5 Frádráttir í skattinum

5.1 Barnafrádráttur

Fyri hvørt barnið undir 18 ár, ið ein persónur hevir foreldramyndugleikan yvir, verður givin ein frádráttur í lands- og kommunuskattinum. Sambúgvandi hjún kunnu sjálvi gera av, hvør teirra skal hava frádráttin.

Um hjún slíta sambúgvandi, fær tann hjúnafelagin, sum hevir børnini búgvandi, frádráttin frá flytingardegnum.

Tá ið børnini ikki búgva hjá tí persóni, sum hevir foreldramyndugleikan yvir teimum, kann barnafrádrátturin í staðin veitast tí persóni, sum hevir børnini búgvandi. Tó fellur barnafrádrátturin burtur, tá ið barnaverndarnevnd hevir yvirtikið umsorgan av børnum.

kr.	2012	2013
Landsskattur	5.500 / 6.500	6.500
Kommunuskattur	3.000 - 7.000	3.000 - 10.000

Einstøku kommunurnar áseta sjálvar barnafrádráttin í kommunuskattinum. Persónur fær barnafrádrátt í kommunuskattinum samsvarandi tí kommunu, har hann hevði bústað tann 1. desember í árinum frammanundan álíkn-ingarárinum.

Um barnafrádrátturin er hægri enn skatturin uttan barnafrádrátt, verður munurin útgoldin avvarðandi skattgjaldara, tá ið endaliga skattauppgørðin verður gjørd.

5.2 Pensjónsfrádráttur

Fyritíðarpensjónistar, umframt tey sum fáa hjálp eftir grein 13 í forsorgarlógini, fáa ein frádrátt í útroknaða landsskattinum.

kr.	2012	2013
Stakur persónur	16.200	16.200
Hjún (fyri hvønn)	10.500	10.500

Um frádrátturin ikki rúmast í landsskattinum, verður restupphæddin frádrigin

í kommunuskattinum. Óbrúktur frádráttur, sum ikki rúmast í lands- og kommunuskatti, fellur burtur.

5.3 Frádráttur fyri goldnan skatt uttanlands

Um persónur við fullari skattskyldu hevur goldið skatt uttanlands, antin sambært ásetingum í tvískattasáttmála, ella sambært innanhýsis reglum í øðrum landi, verður ein frádráttur givin í føroyska skattinum, svarandi til tann skatt, sum álíknaður verður í Føroyum av útlendsku inntøkuni (exemption linking).

Í ávísum førum kann frádrátturin í Føroyum tó ongantíð verða hægri enn tann skattur, sum veruliga er goldin í útlandinum (kreditt linking).

Galdandi frá 1. januar 2012 verða gjøld, sum eru goldin uttanlands sambært norðurlendsku konventiónini um sosiala trygd, roknað við sum skattur goldin í øðrum norðurlandi.

6 Fríir ágóðar, endurgjöld og serligar inntøkur

6.1 Gávur

Gávur eru skattskyldugar sum vanlig skattskyldug inntøka hjá móttakaranum, tó undantikið gávur frá hjúnafelaga, foreldrum, abbum, ommum og børnum. Gávur í sambandi við serstakt høvi, so sum jólagávur, føðingardagsgávur o.a.t. verða tó, sum útgangsstøði, ikki roknaðar sum skattskyldug inntøka.

Gávur í peningi og gávukort frá arbeiðsgevara skulu skattast uttan mun til upphæddina.

Aðrar gávur frá arbeiðsgevara í sambandi við serstakt høvi verða ikki skattaðar, um keypsprísurin íroknað meirvirðisgjald er:

Høvi	Skattafrí upphædd (kr.)
25 ára starvsdagur	2.000
30 ára starvsdagur	3.000
40 ára starvsdagur	4.000
50 ára starvsdagur	5.000
Annað serstakt høvi	1.500

Um keypsprísurin íroknað meirvirðisgjald er hægri enn omanfyristandandi upphæddir, skal skattur gjaldast av allari upphæddini.

6.2 Fríir ágóðar frá arbeiðsgevara

Persónar, sum fáa niðanfyrinevndu ágóðar frá arbeiðsgevaranum, skulu skattast av virðinum á ágóðunum. TAKS hevur í hesum sambandi kunngjørt hesi virði fyri niðanfyrirstandandi ágóðar.

kr.	2012	2013
Virðið á fríum bústaði m ²	765	755
Frítt EL	9.100	9.700
Frí olja	25.900	30.300

Frítt telesamskifti	5.500	5.300
Virðið av fríum kosti pr. dag		
3 máltíðir	58	60
2 máltíðir	44	46
1 máltíð	34	35
Virðið av fríum bili (persónbilar)		
1.100 kg og undir	59.500	60.800
1.101 kg. - 1.300 kg	68.400	69.800
1.301 kg. – 1.500 kg	81.800	83.300
1.501 kg. og meira	91.400	93.000
Virðið av fríum bili (vørvagnar)		
1.100 kg og undir	35.700	36.480
1.101 kg. - 1.300 kg	41.040	41.880
1.301 kg. – 1.500 kg	49.080	49.980
1.501 kg. og meira	54.840	55.800
Bussar upp til 10 persónar, nýttir til hýruvognskoyring	18.900	19.300

Um persónar hava egnar útreiðslur til telesamskifti, kunnu hesar útreiðslur mótróknast í virðinum av fríum telesamskifti frá arbeiðsgevaranum.

Virðið á fríum bili er roknað at svara til privata koyring upp á 10.000 km árliga. Kann persónur prógva, t.d. við koyribók, at privata koyringin er minni enn 10.000 km, kann upphæddin lækkast samsvarandi. Kravt verður, at tað greitt framgongur hvussu býtið er millum privata og vinnuliga koyring.

Koyring til og frá arbeiðsstaði verður roknað sum privatkoyring. Við arbeiðsstað verður at skilja tað staðið har arbeiðið verður gjørt, sum treytar lönina. Verður arbeiði á fleiri plássum sama dag, verður roknað við fjarstøðuni til fyrsta pláss og frá seinasta pláss.

Tað verður tó ikki roknað sum privat koyring, tá ið starvsfólk hendingaferð tekur bilin við sær til hús. Hetta er tó treytað av, at tað vegna frástøðu og tíð greitt loysir seg betur fíggarliga fyri arbeiðsgevaran, at bilurin verður tikin við til hús, og at koyringin fer fram frá bústaðnum beinleiðis til arbeiðsstaðið næsta arbeiðsdag.

Koyring millum heim og arbeiðspláss verður ikki roknað sum privatkoyring, tá viðkomandi bilur er serútgjørdur til arbeiðið við t.d. amboðum og eykalutum, sum eru fastir í bilinum, og arbeiði hvønn dag byrjar hjá einum og endar hjá øðrum kunda. Hetta er tó treytað av at bilurin ikki annars verður nýttur til privata koyring.

Koyring millum heim og arbeiðspláss verður ikki roknað sum privat koyring tá ið talan er um serútgjørdan bil, sum vanliga ikki kann nýtast til annað enn tað hann er serútgjørdur til, t.d. saltbilur, oljubilur, kranabilur o.s.v.

6.3 Eginnýtsla hjá privatum vinnurekandi

Privatur vinnurekandi skal skattast av virðinum á vørum og framleiðslum, sum hann tekur úr virkinum at nýta ella at hava í húsarhaldi sínum ella til gávur. Somuleiðis skal viðkomandi skattast av tí partinum av útreiðslunum, sum svarar til eginnýtsluna fyri t.d. bil, telefon, ljós og hita, har útreiðslurnar umfata bæði privatu og vinnuligu nýtsluna.

Eginnýtslan fyri nýtslu av vørum er ásett til niðanfyristandandi leiðbeinandi virði. Ásettu upphæddirnar eru fyri hvønn vaksnan persón í húsarhaldinum. Fyri børn er upphæddin helvtin av ásettu upphæddini fyri vaksni.

Eginnýtsla av vørum í kr.	2012	2013
Handilsmenn	15.900	16.500
Bakarar	5.000	5.000
Bakarar við handilsvørum	13.200	13.200

Sum árligt minstamark fyri privata nýtslu av bili hjá húsvognsfórum er ásett:

kr.	2012	2013
Húsvognsfórum	18.900	19.300

6.4 Endurgjald fyrri nýtslu av egnum bili

Persónur, sum nýtir egnan bil í arbeiðsörindum fyrri arbeiðsgevaran, kann fáa skattafrítt endurgjald sambært reglunum hjá tí almenna.

kr.	2012	2013
	3,20 pr. km	3,20 pr. km

Koyring millum heim og arbeiðsstað verður ikki roknað sum koyring í arbeiðsörindum.

Arbeiðsgevarin hevur skyldu til at ansa eftir, at endurgjaldið samsvarar við koyrdar kilometrar. Roknskapur fyrri hvussu nógv ið er koyrt í arbeiðsörindum, skal gerast javnan og í minsta lagi eina ferð um mánaðin. Roknskapurin skal vera til skjals í bókhaldi arbeiðsgevarans.

Endurgjald hægri enn omanfyrinevndu upphæddir er vanlig skattskyldug inntøka.

6.5 Dagpeningur og náttarviðbót

Arbeiðsörindi í Føroyum

Tá ið løntakari ferðast í Føroyum í ørindum fyrri arbeiðsgevara, kann hann fáa niðanfyrinevndu upphæddir útgoldnar skattafrítt.

kr.	2012	2013
Tímapeningur	15	15
Fullur dagpeningur	250	250
Gjald fyrri innivist eftir rokning, tó í mesta lagi	650	650
Náttarviðbót, ikki skjálprógvað	230	230
Lækkaður dagpeningur tá ið farið verður út um 28 dagar	106	106
Lækkað náttarviðbót tá ið farið verður út um 28 dagar	106	106

Treytirnar fyrri at gjældini kunnu veitast skattafrítt eru, at ferðin varar longri

enn 4 tímar, og at ferðast verður longri enn 4 km frá arbeiðsstaðnum. Vanliga verður ikki latin dag- og tímapeningur innan fyri somu kommunu.

Tað eru bert starvsfólk, sum ferðast í arbeiðsøringum burtur frá føstum arbeiðsstaði, sum hava rætt til dagpening og náttarviðbót. Fastur arbeiðsstaður er t.d. kontór, bygningur, verkstaður ella líknandi – t.v.s. ein staður har starvsfólkini halda til dagliga.

Tá starvsfólk hava skiftandi arbeiðsstøð og ferðast til hesi skiftandi arbeiðsstøð, verður hetta ikki roknað sum ferðing í arbeiðsøringum, og hava tílík starvsfólk tískil ikki rætt til dagpening og náttarviðbót.

Dagpeningur verður roknaður fyri hvørt samdøgur, sum løntakarin er burturstaddur frá fasta arbeiðsplássinum. Er ferðin styttri enn 16 tímar, verður tímapeningur roknaður fyri hvønn ásettan tíma. Er hon longri, verður dagpeningur latin í staðin.

Dagpeningur og náttarviðbót skulu gjaldast afturat lønini. Tað er sostatt ikki loyvt at móttrokna dagpening og náttarviðbót í skattskyldugari løn.

Arbeiðsøringi í Danmark

Tá ið løntakari ferðast í Danmark í øringum fyri arbeiðsgevara, kann hann fáa niðanfyrinevndu upphæddir útgoldnar skattafrítt.

Danmark kr.	2012	2013
Dagviðbót	360	360
Dagviðbót, heimferðardagin	200	200
Gjald fyri innivist eftir rokning, í mesta lagi	805 / 970	805 / 970
Náttarviðbót, tá eingi skjalprógv fyri gisting fyriliggja	250	250

Fyri innivist á hotelli verður goldið eftir rokning í mesta lagi 805 kr. fyri hvørja nátt. Tó verður í hovuðsstaðarumráðnum goldið í mesta lagi 970 kr. fyri hvørja nátt.

Full viðbót verður veitt upp til 28 dagar. Aftaná 28 dagar verður avtala gjørd um viðbót í hvørjum einstøkum føri.

Arbeðsörindi í øðrum londum

Uttanfyri Danmark verður endurgoldið fyri hotellrokning. Við hotellrokning verður bert roknað við gisting. Er morgunmatur íroknaður, og ikki kann fáast at vita, hvat hann kostar, verða 15% drigin frá dagpeninginum.

Dagpeningur kann veitast sambært upphæddum hjá uttanríkisráðnum. Upphæddirnar fyri dagpening uttan fyri Danmark eru at finna á heimasíðuni hjá Lønardeildini í Fíggjarmálaráðnum www.lnd.fo

Endurgjald hægri enn tær av uttanríkisráðnum ásettu upphæddir er skattskyldugt sum vanlig inntøka.

Ferðauppgerð

Fyri at omanfyri nevndu upphæddir til gisting, dag- og náttarviðbót kunnu útgjaldast skattafrítt er tað ein treyt, at ferðauppgerð verður gjørd fyri hvørja ferð sær. Uppgerðin skal verða til skjals í roknskapi arbeiðsgevarans.

7 Kapitalvinningsinntøka

Kapitalvinningsinntøkur verða uppgjörðar fyri seg og skattaðar undir einum. Sum kapitalvinningsinntøka verður roknað:

- vinningur og tap við avhending av partabrøvum, íløguprógvum v.m.
- vinningur og tap við avhending av lánsbrøvum v.m.
- vinningur og tap í sambandi við eftirgeving av skuld
- vinningsbýti hjá persónum
- rentuinntøka hjá persónum

Í kapitalvinningsuppperðini verður allur vinningur og øll tap, sum eru skattskyldug sambært kapitalvinningskattalógini, lögð saman og skattað undir einum við:

Kapitalvinningskattur	2012	2013
Feløg	18%	18%
Persónar	37%	36%

Vísir uppperðin hall tað eina árið, kann hallið dragast frá í kapitalvinningsinntøku í komandi árum.

Hjá feløgum og grunnum v.m. kann hall í vanligu skattskyldugu inntøkuni mótróknast í kapitalvinningsinntøku. Hall í uppperðini av vanligu skattskyldugu inntøkuni kann í hesum førum vera hall, sum er staðfest í árinum, ella framflutt hall frá undanfarnum árum.

Hall í kapitalvinningsinntøkuni kann hinvegin ikki mótróknast í vanligari skattskyldugari inntøku.

Persónar kunnu hvørki flyta hall í vanligu skattskyldugu inntøkuni til mótrókning í kapitalvinningsinntøku ella flyta hall í kapitalvinningsinntøku til mótrókning í vanligari skattskyldugari inntøku.

7.1 Vinningur og tap við avhending av partabrøvum

Vinningur og tap við avhending av partabrøvum verða roknað uppí kapitalvinningsinntøkuna uttan mun til ognartíðina av partabrævinum. Vinningurin ella tapið verður uppgjørt sum munurin millum útvegan-arupphæddina og avhendingarupphæddina fyri avvarðandi partabrøv.

Útreiðslur í sambandi við keyp av partabrøvum kunnu leggjast afturat útveganarvirðinum, meðan útreiðslur í sambandi við sølu kunnu dragast frá søluvirðinum. Talan kann t.d. vera um söluprovisjón ella útreiðslur til sakførara ella grannskoðara.

Fyri partabrøv sum eru útvegað áðrenn 16. november 2001 er tað bert tann virðisøking, sum er staðfest eftir 31. desember 2006, sum er skattskyldug. Skattskyldugur vinningur, sum er staðfestur eftir 31. desember 2006, verður roknaður út frá muninum millum avhendingarupphædd og handilsvirðið, sum partabrøvini høvdu tann 31. desember 2006.

Um partaeigari eigur fleiri partabrøv við somu rættindum í sama felag verða tey fyrst útvegaðu roknað sum fyrst avhendað (FIFO-prinsippið). Frípartabrøv verða roknað sum útvegað fyri 0 kr., og verða roknað sum útvegað samstundis sum móðurpartabrøvini.

Vinningur ella tap av partabrøvum verður roknað uppí kapitalvinningsinntøkuna, tá ið partabrøvini eru endaliga avhendað. Í sambandi við avtøku av felagið, verða partabrøvini roknað sum avhendað tað árið tá ið felagið er endaliga strikað úr partafelagsskránni.

Avhending við sucession til familju

Høvuðspartaeigari kann lata partabrøv til børn, barnabørn, systkin, børn hjá systkjum ella barnabørn hjá systkjum, uttan at hetta verður viðgjørt sum søla hjá honum. Í tílikum førum kemur móttakarin av partabrøvunum skattliga í staðið hjá avhendaranum. Tá vinningur ella tap hjá móttakaranum seinni verður uppgjört við avhendan av partabrøvunum, skulu partabrøvini roknast sum útvegað fyri ta útveganarupphædd, tey vóru fingin til vega av avhendaranum.

Reglan er bert galdandi fyri partaeigarar, sum eiga 25% ella meira av partapeninginum, ella sum ráða yvir meira enn 50% av atkvøðuvirðinum. Hvør avhendan skal umboða í minsta lagi 10% av atkvøðuvirðinum í felagnum.

Fráboðan um at móttakarin kemur í avhendarans stað skal fráboðast til TAKS í seinasta lagi tá ið sjálvuppgávan hjá avhendaranum verður latin inn.

Avhending til útskrivandi felag

Tá ið partabrøv verða seld til útskrivandi felag, t.e. tað felagið sum hevur givið partabrøvini út, skal øll søluupphæddin, uttan frádrátt fyri útveganarupphædd,

roknast sum vinningsbýti. Toll- og Skattaráðið kann tó eftir umsókn loyva, at sölán verður viðgjørd eftir reglunum fyri sølu av partabrøvum, tvs. at vinningur ella tap verða uppgjørd sum avhendingarupphædd við frádrátti av útveganarupphædd.

Niðurskriving av partapeningi

Niðurskriving av partapeninginum verður sum útgangsstøði roknað sum vinningsbýti, eisini í teimum førum har ið einki verður útlutað til partaeigaran. Toll- og Skattaráðið kann tó eftir umsókn loyva, at niðurskrivingini verður viðgjørd eftir reglunum fyri sølu av partabrøvum, tvs. at vinningur ella tap verða uppgjørd sum útlutaða upphæddin við frádrátti av útveganarupphædd fyri avvarðandi partabrøv.

Avtøka av felagi

Tá ið felag verður avtikið, verða upphæddir, útlutaðar í avtøkuárinum, roknaðar sum søla av partabrøvum. Vinningur ella tap verða í hesum sambandi uppgjørt sum útlutað upphædd við frádrátti fyri útveganarupphædd. Útlutanir í árum frammanundan avtøkuárinum verða roknaðar sum vinningsbýti.

7.2 Vinningur við avhending av lánsbrøvum

Vinningur og tap við innfrían, sølu og aðra avhending av lánsbrøvum verða skattað sum kapitalvinningsinntøka sambært kapitalvinningskattalógini.

Hjá persónum skal vinningur av lánsbrøvum bert roknast við í uppgerðina av kapitalvinningsinntøkuni um vinningurin er meira enn 1.000 kr. samanlagt um árið.

Hjá persónum kann tap av lánsbrøvum bert dragast frá í kapitalvinningsinntøkuni, um lánsbrøvini eru skrásett á virðisbrævamarknaði.

Tap av skuldarum og tap av viðurlagsvinnu, umframt valutakursvinningur og valutakurstap, sum hava samband við skattgjaldarans vinnuvirki, verða viðgjørt eftir reglunum í skattalógini.

7.3 Eftirgeving av skuld

Vinningur ella tap í sambandi við eftirgeving av skuld verður roknað við í kapitalvinningsinntøkuna í tann mun, skuldin verður eftirgivin niður um kursvirði á kravinum fyri kravánaran, tá ið skuldin var eftirgivin.

Reglan umfatar vinning ella tap í sambandi við eftirgeving, fyrning,

samanrenning og fyrilokan av skuld, umframt neyðskuldarsemju og sjálvbodna skuldarsemju.

7.4 Vinningsbýti

Vinningsbýti frá føroyskum felag

Vinningsbýti frá føroyskum felag, ið verður útlutað antin til føroyskar ella útlenskar persónar, ella til útlenskt feløg, skal roknast við í uppgerðina av kapitalvinningi sambært kapitalvinningskattalógini.

Útlutandi felagið hevur skyldu at afturhalda og avrokna vinningsbýtisskattin til TAKS innan 14 dagar frá tí at avgerðin um útlutan varð tikin.

Útlutandi felagið skal eftirhalda 36% í skatti (2013), tá útlutað verður til føroyskar ella útlenskar persónar, og 18% í skatti, tá ið útlutað verður til útlenskt feløg. Um útlenskir persónar ella útlenskt feløg eru umfatað av einum tvískattasáttmála við Føroyar, kunnu tey í ávísnum førum søkja um at fáa vinningsbýtisskattin heilt ella partvís afturgoldnan frá TAKS. Eisini ber til í slíkum førum at søkja um frítøku fyri vinningsbýtisskatt áðrenn skatturin verður avroknaður til TAKS.

Feløg og grunнар, sum eru fult skattskyldug í Føroyum, skulu ikki gjalda skatt av móttiknum vinningsbýti, uttan mun til ognarpart í útlutandi felagnum. Í slíkum førum skal útlutandi felagið tí ikki afturhalda og avrokna vinningsbýtisskatt.

Vinningsbýti frá útlenskum felag

Hjá persónum skal vinningsbýti frá útlenskum felag roknast uppí kapitalvinningsinntøkuna. Um skattur er goldin av vinningsbýtinum í útlandinum, kann hesin skattur frádragast í kapitalvinningskattinum í Føroyum. Um vinningsbýti er útlutað frá felag heimahoyrandi í Stóra Bretlandi ella í øðrum norðurlandi, kann útlenski skatturin, ið kann mótroknast í føroyska kapitalvinningskattinum, tó í mesta lagi verða 15% av útlutaða vinningsbýtinum.

Um persónur hevur goldið meira enn 15% í vinningsbýtisskatti í Stóra Bretlandi ella í øðrum norðurlandi, kann viðkomandi persónur søkja skattamyndugleikarnar í hesum londum um at fáa afturgoldið tann skatt, sum er goldin omanfyri 15%.

Hjá feløgum og grunnum er vinningsbýti frá útlenskum felag skattafrítt

í Føroyum, uttan mun til ognarpart í útlenska felagnum. Føroysk feløg kunnu tó verða áløgd at gjalda vinningsbýtisskatt í heimlandinum hjá útlutandi felagnum. Um Føroyar ikki hava tvískattasáttmála við viðkomandi land, skal vinningsbýtisskattur gjaldast sambært innanhýsis skattareglum í hesum landinum.

Í niðanfyriverndu londum, sum hava tvískattasáttmála við Føroyar, skulu føroysk feløg gjalda vinningsbýtisskatt alt eftir hvussu stórir ognarparturin hjá føroyska felagnum er í útlutandi felagnum:

	Ognarpartur => 10%	Ognarpartur < 10%
Stóra Bretland	5%	15%
Norðurlond	0%	15%

Um føroysk felag hevir goldið meira í vinningsbýtisskatti í Stóra Bretlandi ella í øðrum norðurlandi enn loyvt er sambært omanfyristandandi, kann felagið søkja skattamyndugleikarnar í hesum londum um at fáa afturgoldið ov nógv goldna vinningsbýtisskattin.

Hjá føroyskum feløgum kann útlenskur vinningsbýtisskattur ikki mótróknast í føroyskum kapitalvinningskatti.

7.5 Rentur

Rentuinntøkur hjá persónum skulu roknast við í uppgerðina av kapitalvinningi og skattast við 36% (2013). Renta av eftirlønarskipan skal tó ikki roknast við í uppgerðina av kapitalvinningi.

Tað áliggur peningastovnum og/ella postgiro vegna kontuhavararnar at uppkrevja og avrokna skattin av rentuinntøkum hjá persónum.

Í uppgerðini av kapitalvinningsinntøkuni kunnu líkamligir persónar draga frá rentuútreiðslur, sum stava frá lántøku í sambandi við keyp av virðisbrøvum. Hevir persónurin ikki positivan kapitalvinning at mótrókna í, kunnu rentuútreiðslurnar flytast fram til frádrátt í kapitalvinningsinntøku komandi 5 árin.

Persónar hava ikki rætt til frádrátt fyri aðrar rentuútreiðslur. Rentustuðul verður tó latin fyri rentur av sethúsálánum v.m., sí petti 8.1.

Fyri feløg eru allar rentuinntøkur vanlig skattskyldug inntøka, og skulu

hesar gevast upp til skattingar á vanligu sjálvuppgávuni. Rentuútreiðslur hjá feløgnum verða frádrignar eftir vanligu reglunum í skattalógini.

7.6 Vinnuligt virksemi

Kapitalvinningsinntøka, íroknað vinningsbýti og rentur, sum er liður í skattgjaldarans vinnuliga virksemi, verður roknað við í uppperðina av skattskyldugu inntøkuni sambært skattalógini.

8 Stuðul

8.1 Rentustuðul

Rentustuðul verður veittur fyri rentur av:

- 1 lánnum, avtalað áðrenn 18. januar 1991
- 2 lánnum, avtalað 18. januar 1991 ella seinni til
 - keyp ella bygging, umvæling ella umbygging av egnum bústaði
 - keyp ella bygging, umvæling ella umbygging av bústaðareindum í lutaíbúðarfeløgum
 - útbúgving
 - gjaldan av ábyrgd fyri vinnuvirki, sum er avtalað áðrenn 3. desember 1994

Í sambandi við lán til egnan bústað ella bústaðareind í lutaíbúðarfelag, verður stuðul bert veittur um talan er um veruliga bústaðin hjá viðkomandi persóni. Eigur viðkomandi persónur fleiri bústaðir, verður stuðul bert veittur fyri lán til høvuðsbústaðin.

Til bygging av bústaði kann stuðul verða veittur fyri rentuútreiðslur í byggitíðini, tó í mesta lagi fyri síðstu 2 árinum innan innflyting. Útgjald av stuðli fyri rentur í byggitíðini kann ikki fara fram innan innflyting. Stuðul kann tó bert veitast fyri ein bústað fyri sama tíðarskeiði.

Í tíðarskeiðnum frá 1. januar 2010 til 1. januar 2014 lækkar rentustuðulin við einum prosentum um árið, soleiðis at frá 1. januar 2014 verður rentustuðulin ásettur til 35%. Í sama tíðarskeiði lækkar hámarksupphæddin fyri rentuútreiðslur til bústaðarlán somuleiðis frá 150.000 kr. til 120.000 kr.

Ár	Hámarksupphædd	Prosent	Rentustuðul
2010	150.000	39%	58.500
2012	150.000	38%	57.000
2013	140.000	37%	51.800
2013	130.000	36%	46.800
2014	120.000	35%	42.000

Hámarksupphæddin er ikki galdandi fyri lán til egnan bústað avtalað áðrenn 18. januar 1991.

Rentustuðul verður bert veittur eftir umsókn til persónar undir fullari skattskyldu til Føroyar. Rentustuðulin verður útgoldin gjøgnum peningastovnarnar hvønn mánað.

8.2 Ferðastuðul

Persónur, ið hevur lønarinntøku, herundir fiski- og útróðrarpert, og sum hevur útreiðslur í sambandi við ferðing ímillum bústað og arbeiðsstað í Føroyum, hevur rætt til ferðastuðul, um hann er undir fullari skattskyldu og er búsitandi í Føroyum.

Ferðastuðul verður veittur við niðanfyristandandi upphæddum fyri hvønn dag, um ferðaleiðin aftur og fram millum heim og arbeiðsstað er longri enn 20 km.

Ferðaleið aftur og fram millum bústað og arbeiðsstað	2012	2013
20 til 30 km	5,50 kr.	5,50 kr.
30 til 50 km	13,00 kr.	13,00 kr.
50 til 64 km	19,50 kr.	19,50 kr.
64 til 102 km	25,50 kr.	25,50 kr.
102 til 124 km	30,50 kr.	30,50 kr.
124 til 146 km	35,50 kr.	35,50 kr.
146 til 168 km	40,50 kr.	40,50 kr.
168 til 190 km	45,50 kr.	45,50 kr.
190 til 212 km	50,50 kr.	50,50 kr.
212 km og longri	55,50 kr.	55,50 kr.

Vegastrekki verða uppgjørd sambært ásetingunum hjá Landsverk.

Fyri ferðing millum heim og arbeiðsstað loftvegis, sjóvegis og gjøgnum undirsjóvartunlar verður stuðul veittur við niðanfyristandandi upphæddum pr. túr fyri tveir túrar dagliga.

Ferðaleið	2012	2013
Loftvegis við tyrlu	16,90 kr.	16,90 kr.
Sjóvegis við suðuroyarleiðini	16,90 kr.	16,90 kr.
Sjóvegis við øðrum ferðaleiðum	8,45 kr.	8,45 kr.
Koyring gjøgnum undirsjóvartunlar	8,45 kr.	8,45 kr.

Ferðastuðulin verður bert latin eftir umsókn. Til umsóknina krevst serligt umsóknarblað, sum kann fáast frá TAKS. Um ein persónur fær endurgjald á annan hátt fyri ferðaútreiðslur, hevur viðkomandi ikki samstundis rætt til omanfyrinevnda stuðul.

Ferðastuðulin verður útgoldin 2 ferðir um árið, seinast í januar og seinast í juli mánað. Stuðul verður í mesta lagi veittur fyri 220 dagar árliga.

8.3 Stuðul til dupult húsarhald

Rætt til stuðul til dupult húsarhald hevur giftur persónur, ið er búsitandi í Føroyum, og sum av arbeiðsávum hevur útreiðslur til dupult húsarhald. Stuðul kann eisini veitast, tá ið arbeitt verður uttanlands.

Stuðulin í sambandi við dupult húsarhald er:

	2012	2013
Fyri leigu av høli, um mánaðin	488 kr.	488 kr.
Fyri útreiðslur til kost fyri hvønn arbeiðsdag	20,50 kr.	20,50 kr.

Minsta upphæddin, ið viðkomandi sjálvur skal bera, er ásett til 850 kr. fyri stuðulsskeiðið. Hetta merkir, at persónar hava rætt til fullan stuðul um teir sjálvir hava útreiðslur uppá í minsta lagi 850 kr. um hálvárið.

Stuðulin verður bert latin eftir umsókn. Til umsóknina krevst serligt umsóknarblað, sum kann fáast frá TAKS. Um ein persónur fær endurgjald á annan hátt fyri útreiðslur í sambandi við dupult húsarhald, hevur viðkomandi ikki samstundis rætt til omanfyrinevnda stuðul.

Stuðulin til dupult húsarhald verður útgoldin 2 ferðir um árið, seinast í januar mánað og seinast í juli mánað.

9 Sosial gjøld

9.1 Arbeidsloysisstrygging (ALS)

Gjøld til ALS	2012	2013
Løntakarar av A-inntøku	1,25%	1,25%
Arbeidsgevarar av A-inntøku	1,25%	1,25%
Sjálvstøðugt vinnurekandi av inntøku smb. skattaroknskapi	1,25%	1,25%

Allir persónar frá 16 til 67 ár, sum hava A-inntøku, og sum eru undir fullari skattskyldu til Føroyar, skulu gjalda til ALS. Persónar, sum móttaka hægstu fyrítíðarpensjón, kunnu tó eftir umsókn verða frítíknir frá gjaldskyldu til ALS. Somuleiðis kunnu persónar, sum hava tíðaravmarkað upphalds- og arbeiðsloysi, eisini verða frítíknir frá gjaldskyldu til ALS fyri upp til eitt ár í senn.

ALS-galdið verður roknað av øllum A-inntøkum tó ikki av fólka- og fyrítíðarpensjónum. Eftir umsókn til Arbeidsloysissskipanina kann eisini fáast frítøka fyri ALS-galdið av tænarumannapensjónum og skattskyldugum almannaveitingum. Hjá persónum kann ALS gjaldið í mesta lagi verða 6.500 kr. um árið.

Arbeidsgevarar skulu gjalda til ALS av øllum útgoldnum A-inntøkum, tó ikki av A-inntøkum til útlendingar undir FAS-skipanini ella FAS-líknandi skipan, sum gevur rætt til afturbering av skatti til reiðaran. Tá ið A-inntøka verður útgoldin, skal arbeiðsgevarin avrokna sín part av gjaldinum til ALS.

Tey, sum hava inntøku sum sjálvstøðugt vinnurekandi, kunnu sjálvboðin tekna arbeiðsloysisstrygging fyri hesar inntøkur.

Persónar undir avmarkaðari skattskyldu skulu ikki gjalda til ALS.

Løntakarar kunnu ikki frádraga gjaldið til ALS, tá ið skattskylduga inntøkan verður gjørd upp. Sjálvstøðugt vinnurekandi kunnu heldur ikki frádraga sjálvboðna ALS gjaldið í skattskyldugu inntøkuni.

Arbeiðsgevarar kunnu tó frádraga ALS gjøld í uppgerðini av skattskyldugu inntøkuni.

9.2 Barsilsskipanin

Gjæld til barsilgrunnin	2012	2013
Løntakarar av A-inntøku	0,62%	0,62%
Arbeiðsgevarar av A-inntøku	0,62%	0,62%
Sjálvstøðugt vinnurekandi (árligt gjald)	500 kr.	500 kr.
Løntakarar við útlenskari inntøku (árligt gjald)	500 kr.	500 kr.

Allir persónar frá 16 til 67 ár, sum hava A-inntøku, og sum eru undir fullari skattskyldu til Føroyar, skulu gjalda til barsilsskipanina. Persónar, sum móttaka hægstu fyritiðarpensjón, kunnu tó eftir umsókn verða frítíknir frá gjaldskyldu til barsilgrunnin. Somuleiðis kunnu persónar, sum ikki hava fastan bústað í Føroyum, eisini verða frítíknir frá gjaldskyldu til barsilgrunnin.

Gjaldið til barsilgrunnin verður roknað av øllum A-inntøkum, tó ikki av fólka- og fyritiðarpensjónum. Somuleiðis skal heldur ikki gjaldast til barsilgrunnin av tænastrámannapensjónum og skattskyldugum almannaveitingum. Undantøka fyri tænastrámannapensjónir tekur tó fyrst við eftir umsókn til Barsilsskipanina.

Allir arbeiðsgevarar skulu gjalda til barsilsskipanina av útgoldnum A-inntøkum, tó ikki av A-inntøkum til útlendingar undir FAS-skipanini ella av A-inntøkum til útlendingar við skipum ið verða javnmett við FAS-skip. Tá A-inntøka verður útgoldin, skal arbeiðsgevarin avrokna sín part av gjaldinum til Barsilgrunnin.

Persónar, sum hava inntøku sum sjálvstøðugt vinnurekandi og persónar, sum hava útlenska lønarinntøku, kunnu somuleiðis tekna sjálvbodna trygging.

Persónar undir avmarkaðari skattskyldu skulu ikki gjalda til barsilsskipanina.

Løntakarar kunnu ikki draga gjaldið til barsilsskipanina frá, tá ið skattskylduga inntøkan verður gjørd upp. Sjálvstøðugt vinnurekandi kunnu heldur ikki frádraga sjálvbodna gjaldið til barsilsskipanina í skattskyldugu inntøkuni.

Arbeiðsgevarar kunnu frádraga gjøld til barsilsskipanina í uppgerðini av skattskyldugu inntøkuni.

9.3 Arbeiðsmarknaðar- eftirlønargrunnur

Gjöld til arbeiðsmarknaðargrunnin	2012	2013
Løntakarar, av skattskyldugu inntøkuni	1,75%	1,75%
Arbeiðsgevarar, av goldnum A-inntøkum	1,75%	1,75%
Sjálvstøðugt vinnurekandi av skattskyldugu inntøkuni	1,75%	1,75%

Allir persónar, sum eru undir skattskyldu til Føroyar, skulu gjalda til arbeiðsmarknaðareftirlønargrunnin. Tó skulu persónar, sum eru avmarkað skattskyldugir til Føroyar, ikki rinda til grunnin av løn, sum er vunnin við skipum undir FAS-skipanini ella við skipum ið verða javnmett við FAS-skip. Avgjaldið verður rindað av skattskyldugu inntøkuni og goldið saman við fyribilsskattinum.

Allir arbeiðsgevarar, sum útgjalda A-inntøku, skulu rinda avgjald til arbeiðsmarknaðareftirlønargrunnin av útgoldnari A-inntøku, tó ikki av A-inntøku til útlendingar undir FAS-skipanini ella av A-inntøku til útlendingar við skipum sum verða javnmett við FAS skip. Tá A-inntøka verður rindað, skal arbeiðsgevarin avrokna sín part av gjaldinum til TAKS.

Løntakarar og sjálvstøðugt vinnurekandi kunnu ikki draga gjaldið til arbeiðsmarknaðar eftirlønargrunnin frá, tá ið skattskylduga inntøkan verður gjørd upp.

Arbeiðsgevarar kunnu frádraga gjöld til arbeiðsmarknaðar eftirlønargrunnin í uppperðini av skattskyldugu inntøkuni.

9.4 Heilsutrygd

Persónar, ið eru búsitandi í Føroyum, og sum eru 18 ár ella eldri, rinda til Heilsutrygd. Sum búsitandi í Føroyum verður roknaður persónur, sum er skrásettur hjá Landsfólkayvirlitinum sum búgvandi í Føroyum. Gjaldið er 160 kr. um mánaðin umframt 0,55% av skattskyldugu inntøkuni.

TAKS krevur gjaldið inn fyri Heilsutrygd. Um gjaldið ikki verður goldið innan ásettu freist verður rentutilskrivning framd við 0,7% fyri hvønn

byrjaðan mánað. Persónar, búsitandi á stovni og sum harvið fáa niðursetta almappensjón, gjalda ikki til Heilsutrygd.

9.5 Vinnusjúkragrunnur

Allir arbeiðsgevarar, herundir landið, kommunurnar og sjálvstøðugt vinnurekandi, skulu rinda til Vinnusjúkragrunnin. Gjaldið, sum arbeiðsgevarar skulu rinda, er 0,1% av útgoldnum A-inntøkum. Gjaldið, sum sjálvstøðugt vinnurekandi skulu rindað, er 0,1% av skattskyldugu inntøkuni fyri seinasta inntøkuár.

Hjá arbeiðsgevarum verður gjaldið innkravt saman við gjaldinum til Barsilsgrunnin.

Tygum eru vælkomin at ringja á tlf. 34 34 34, at senda telefaks á 34 34 35 ella at senda teldupost til spekt@spekt.fo. Eisini ber til at ringja ella senda teldupost beinleiðis til okkara grannskoðarar.

Statsaut. revisorar:

Mirjam Haraldsen
tel: 23 34 70
mh@spekt.fo

Finnbjørn Zachariassen
tel: 23 34 75
fz@spekt.fo

Jóhannes Færø
tel: 23 34 85
j@spekt.fo

Grannskoðarar:

Annfinn Simonsen
tel: 23 34 74
dr@spekt.fo

Annika Jacobsen
tel: 23 34 67
aj@spekt.fo

Durita Reinert
tel: 23 34 83
brianolsen@spekt.fo

Eilev Sivertsen
tel: 23 34 59
es@spekt.fo

Hjalti Hvítklett
tel: 23 34 82
hh@spekt.fo

Hjalmar Hvítklett
tel: 23 34 72
hh@spekt.fo

Jákup Jacobsen
tel: 23 34 63
jjacobsen@spekt.fo

Joan Eiðisgarð
tel: 23 34 65
je@spekt.fo

Jonny Trygvadóttir
tel: 23 34 58
jt@spekt.fo

Judi Holm
tel: 23 34 79
jh@spekt.fo

Rói Herup Olsen
tel: 23 34 90
rho@spekt.fo

Rúni Dragaberg
tel: 23 34 89
rd@spekt.fo

Rúni Kruse
tel: 23 34 80
rk@spekt.fo

Rúni Vatnsdal
tel: 23 34 81
rv@spekt.fo

Símun Thomsen
tel: 23 34 87
st@spekt.fo

Súni Haraldsen
tel: 23 34 61
sh@spekt.fo

SPEKT kann hjálpa tær við

Bókhaldinum

Roknskapinum

Lønarumsitingini

Sjálvuppgávuni

Kapitalvinnings-
sjálvuppgávuni

Rentustuðlinum

Útlenskum
skatti

Afturrindan
av mvg

Eftirlønum

sansir.fo